

श्रीकार्तिकेयाष्टोत्तरशतनामस्तोत्रम्

ध्यानम् -

सिन्दूरारुणकान्तिमिन्दुवदनं केयूरहारादिभिः

दिव्यैराभरणैर्विभूषिततनुं स्वर्गस्य सौख्यप्रदम् ।

अम्भोजाभयशक्तिकुकुटधरं रत्नाङ्गरागांशुकं

सुब्रह्मण्यमुपास्महे प्रणमतां भीतिप्रणाशोद्यतम् ॥

dhyānam -

ssindūrāruṇakāntiminduvadanaṁ kēyūrāhārādibhiḥ

divyairābharaṇairvibhūṣitananuṁ svargasya saukhyapradam .

ambhōjābhayaśaktikukkuṭadharaṁ ratnāṅgarāgāṅśukaṁ

subrahmaṇyamupāsmahē praṇamatāṁ bhītipraṇāśōdyatam ..

अथ स्तोत्रम् -

विश्वामित्रस्तु भगवान् कुमारं शरणं गतः ।

स्तवं दिव्यं संप्रचक्रे महासेनस्य चापि सः ॥ १॥

अष्टोत्तरशतनाम्नां शृणु त्वं तानि फाल्गुन ।

जपेन येषां पापानि यान्ति ज्ञानमवाप्नुयात् ॥ २॥

atha stōtram .

viśvāmitrastu bhagavān kumāraṁ śaraṇaṁ gataḥ .

stavaṁ divyaṁ saṁpracakrē mahāśēnasya cāpi saḥ .. 1..

aṣṭōttaraśatanāmnāṁ śṛṇu tvaṁ tāni phālguna .

japēna yēṣāṁ pāpāni yānti jñānamavāpnuyāt .. 2..

त्वं ब्रह्मवादी त्वं ब्रह्मा ब्रह्मब्राह्मणवत्सलः ।

ब्रह्मण्यो ब्रह्मदेवश्च ब्रह्मदो ब्रह्मसङ्ग्रहः ॥ ३॥

tvaṁ brahmavādī tvaṁ brahmā brahmabrāhmaṇavatsalaḥ .

brahmaṇyō brahmadēvaśca brahmadō brahmasaṅgrahaḥ .. 3..

त्वं परं परमं तेजो मङ्गलानां च मङ्गलम् ।

अप्रमेयगुणश्चैव मन्त्राणां मन्त्रगो भवान् ॥ ४॥

tvaṁ paraṁ paramaṁ tējō maṅgalānāṁ ca maṅgalam .

apramēyaguṇaścaiva mantrāṇāṁ mantragō bhavān .. 4..

त्वं सावित्रीमयो देवः सर्वत्रैवापराजितः ।

मन्त्रः सर्वात्मको देवः षडक्षरवतां वरः ॥ ५॥

tvaṁ sāvitrīmayō dēvaḥ sarvatraivāparājitaḥ .

mantraḥ sarvātmakō dēvaḥ ṣaḍakṣaravatāṁ varaḥ .. 5..

गवां पुत्रः सुरारिघ्नः सम्भवो भवभावनः ।

पिनाकी शत्रुहा चैव कूटः स्कन्दः सुराग्रणीः ॥ ६॥

gavāṁ putraḥ surārighnaḥ sambhavō bhavabhāvanaḥ .

pinākī śatruhā caiva kūṭaḥ skandaḥ surāgraṇīḥ .. 6..

द्वादशो भूर्भुवो भावी भुवःपुत्रो नमस्कृतः ।

dvādaśō bhūrbhuvō bhāvī bhuvaḥputrō namaskṛtaḥ .

नागराजः सुधर्मात्मा नाकपृष्ठः सनातनः ॥ ७॥

nāgarājaḥ sudharmātmā nākapṛṣṭhaḥ sanātanaḥ .. 7..

हेमगर्भो महागर्भो जयश्च विजयेश्वरः ।

hēmagarbhō mahāgarbhō jayaśca vijayēśvaraḥ .

त्वं कर्ता त्वं विधाता च नित्योऽनित्योऽरिमर्दनः ॥ ८॥

tvaṁ kartā tvaṁ vidhātā ca nityō'nityō'rimarḍanaḥ .. 8..

महासेनो महातेजा वीरसेनश्चमूपतिः ।

mahāsēnō mahātējā vīrasēnaścamūpatiḥ .

सुरसेनः सुराध्यक्षो भीमसेनो निरामयः ॥ ९॥

surasēnaḥ surādhyaḥ bhīmasēnō nirāmayāḥ .. 9..

शौरिर्यदुर्महातेजा वीर्यवान् सत्यविक्रमः ।

śauriryadurmahātējā vīryavān satyavikramaḥ .

तेजोगर्भोऽसुररिपुः सुरमूर्तिः सुरोर्जितः ॥ १०॥

tējōgarbhō'suraripuḥ suramūrtiḥ surōrjitaḥ .. 10..

कृतज्ञो वरदः सत्यः शरण्यः साधुवत्सलः ।

kṛtājñō varadaḥ satyaḥ śaraṇyaḥ sādhuṇvatsalaḥ .

सुव्रतः सूर्यसङ्काशो वह्निगर्भो रणोत्सुकः ॥ ११॥

suṇrataḥ sūryasaṅkāśō vahnigarbhō raṇōtsukaḥ .. 11..

पिप्पली शीघ्रगो रौद्रिर्गाङ्गेयो रिपुदारणः ।

pippalī śīghragō raudrirgāṅgēyō ripudāraṇaḥ .

कार्तिकेयः प्रभुः क्षान्तो नीलदंष्ट्रो महामनाः ॥ १२॥

kārtikēyaḥ prabhuḥ kṣāntō nīladamṣṭrō mahāmanāḥ .. 12..

निग्रहो निग्रहाणां च नेता त्वं दैत्यसूदनः ।

nigraḥō nigraḥāṇām ca nētā tvaṁ daityasūdanaḥ .

प्रग्रहः परमानन्दः क्रोधघ्नस्तारकोऽच्छिदः ॥ १३॥

pragrahaḥ paramānandaḥ krōdhaghnaśtārakō'cchidaḥ .. 13..

कुक्कुटी बहुलो वादी कामदो भूरिवर्धनः ।

kukkuṭī bahulō vādī kāmadō bhūrivardhanaḥ .

अमोघोऽमृतदो ह्यग्निः शत्रुघ्नः सर्वबोधनः ॥ १४॥

amōghō'mṛtadō hyagniḥ śatrughnaḥ sarvabōdhanāḥ .. 14..

अनघो ह्यमरः श्रीमानुन्नतो ह्यग्निसम्भवः ।

anaghō hyamaraḥ śrīmānunnatō hyagnisambhavaḥ .

पिशाचराजः सूर्याभिः शिवात्मा त्वं सनातनः ॥ १५॥

piśācarājaḥ sūryābhaḥ śivātmā tvaṁ sanātanaḥ .. 15..

एवं स सर्वभूतानां संस्तुतः परमेश्वरः ।

ēvaṁ sa sarvabhūtānām saṁstutaḥ paramēśvaraḥ .

नाम्नामष्टशतेनायं विश्वामित्रमहर्षिणा ॥ १६॥

nāmnāmaṣṭaśatēnāyaṁ viśvāmitramaharṣiṇā .. 16..

प्रसन्नमूर्तिराहेदं मुनीन्द्र त्रियतामिति ।

prasannamŪrtirāhēdaṁ munīndra vriyatāmiti .

मम त्वया द्विजश्रेष्ठ स्तुतिरेषा विनिर्मिता ॥ १७॥

mama tvayā dvijaśrēṣṭha stutirēṣā vinirmitā .. 17..

भविष्यति मनोभीष्टप्राप्तये प्राणिनां भुवि ।

bhaviṣyati manōbhīṣṭapṛāptayē prāṇināṁ bhuvi .

विवर्धते कुले लक्ष्मीस्तस्य यः प्रपठेदिमम् ॥ १८॥

vivardhatē kulē lakṣmīstasya yaḥ prapaṭhēdimam .. 18..

न राक्षसाः पिशाचा वा न भूतानि न चऽऽपदः ।

na rākṣasāḥ piśācā vā na bhūtāni na ca''padaḥ .

विघ्नकारीणि तद्देहे यत्रैवं संस्तुवन्ति माम् ॥ १९॥

vighnakārīṇi tadgēhē yatraivaṁ saṁstuvanti mām .. 19..

दुःस्वप्नं न च पश्येत्स बद्धो मुच्येत बन्धनात् ।

duḥsvapnaṁ na ca paśyētsa baddhō mucyēta bandhanāt .

स्तवस्यास्य प्रभावेण दिव्यभावः पुमान्भवेत् ॥ २०॥

stavasyāsyā prabhāvēṇa divyabhāvaḥ pumānbhavēt .. 20..

॥ इति श्रीस्कन्दमहापुराणे माहेश्वरखण्डान्तर्गते

.. iti śrīskandamahāpurāṇē māhēśvarakhaṇḍāntargatē

कुमारिकाखण्डे श्रीकार्तिकेयाष्टोत्तरशतनामस्तोत्रं
सम्पूर्णम् ॥

kumārikākhaṇḍē

śrīkārtikēyāṣṭōttaraśatanāmastōtraṁ sampūrṇam ..

द्वारा,

स्वामी रुपेश्वरानंद आश्रम,

बलुआघाट, जिला - चंदौली - वाराणसी (उत्तर प्रदेश) - 232109

Mo. No.: [+91 -7607 233 230](tel:+91-7607-233-230) ; Email : swamirupeshwar@gmail.com